

उप जिल्हाधिकारी व तहसीलदार
“गट-अ” संवर्गातील ६६ परिविक्षाधीन
उमेदवारांकरीता अधिसंख्य पदे निर्माण
करणेबाबत...

महाराष्ट्र शासन
महसूल व वन विभाग
शासन निर्णय क्रमांक:- ईएसटी-२०२०/प्र.क्र.८/ई-८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : २८ फेब्रुवारी, २०२०.

- संदर्भ:-** १) शासन निर्णय, वित्त विभाग, पदनि-२०१६/प्र.क्र.७/१६/वित्तीय सुधारणा-१,
दि.२०/०२/२०१६.
२) शासन निर्णय, सामान्य प्रशासन विभाग, क्र.टिआरएन-२०१३/प्र.क्र.८४/१३/१२ अ,
दिनांक २०/१/२०१४
३) शासन निर्णय, सामान्य प्रशासन विभाग, क्र.टिआरएन-२०१८/प्र.क्र.३५/सीपीटीपी,
दि.२५/०९/२०१९.

प्रस्तावना:-

सामान्य प्रशासन विभागाच्या संदर्भ क्र. २ येथील शासन निर्णयान्वये महाराष्ट्र लोकसेवा आयोगामार्फत राज्यसेवा परीक्षेद्वारे प्रतिवर्षी सरळ सेवेने नियुक्त होणाऱ्या गट-अ संवर्गातील उमेदवारांसाठी यशदा, पुणे या संस्थेमार्फत एकत्रित परिविक्षाधीन प्रशिक्षण देण्यात येते. राज्यसेवा (मुख्य) परीक्षा-२०१७ व २०१८ च्या अंतिम निकालाच्या आधारे महाराष्ट्र लोकसेवा आयोगाने शिफारस केलेल्या राज्यसेवा परीक्षा-२०१७ द्वारे सरळसेवेने नियुक्त झालेल्या १३ परिविक्षाधीन उपजिल्हाधिकारी व २८ तहसिलदार तसेच राज्यसेवा परीक्षा-२०१८ द्वारे नियुक्त झालेले २० उपजिल्हाधिकारी आणि ५ तहसिलदार या गट ‘अ’ संवर्गातील एकूण ६६ परिविक्षाधीन उमेदवारांचा प्रशिक्षण दिनांक ०४/१०/२०१९ पासून यशदा, पुणे येथे सुरू झाले आहे. त्याअनुषंगाने उप जिल्हाधिकारी व तहसिलदार “गट-अ” या संवर्गातील ६६ परिविक्षाधीन उमेदवारांचे वेतन अदा करण्यासाठी अधिसंख्य पदे निर्माण करण्याची बाब शासनाच्या विचाराधीन होती.

शासन निर्णय:-

राज्यसेवा (मुख्य) परीक्षा-२०१७ व २०१८ च्या अंतर्गत महाराष्ट्र लोकसेवा आयोगाने शिफारस केलेल्या व सामान्य प्रशासन विभागाने प्रशिक्षणांतर्गत कार्यक्रमासाठी नियुक्त केलेल्या ३३ परिविक्षाधीन उप जिल्हाधिकारी व ३३ परिविक्षाधीन तहसिलदार, “गट-अ” या संवर्गातील एकूण ६६ अधिसंख्य पदे दि.०४/१०/२०१९ ते दि.३०/९/२०२१ या दोन वर्षांच्या कालावधीकरीता निर्माण करण्यास शासन मान्यता देत आहे.

२. सदर अधिसंख्य पदे दि.०४/१/२०१९ ते दि.२२/०३/२०२० पर्यंत विभागीय आयुक्त, पुणे विभाग, पुणे यांच्या आस्थापनेवर निर्माण करण्यात येत आहेत. तदनंतर सदरहू परिविक्षाधीन उमेदवारांकरीता

खातेनिहाय संलग्न प्रशिक्षण/जिल्हास्तरीय प्रशिक्षणासाठी जिल्हानिहाय वाटपाबाबत शासन निर्णय निर्गमित झाल्यानंतर विभागीय आयुक्त, पुणे विभाग, पुणे यांच्या आस्थापनेवरील उक्त अधिसंख्य पदे सदर शासन निर्णयानुसार संबंधित जिल्ह्यांच्या आस्थापनेवर वर्ग होतील.

३. सामान्य प्रशासन विभागाच्या दि.२५/९/२०१९ च्या शासन निर्णयातील मार्गदर्शक सुचनांनुसार परिविक्षाधीन उमेदवारांना टप्पा-१ चे ८ आठवड्यांचे “पायाभूत प्रशिक्षण” आणि त्यानंतर ७ आठवड्यांची “अनिवार्य संलग्नता” तसेच तांत्रिक प्रशिक्षण-८ आठवडे अशा दि.०४/१०/२०१९ ते दि.२२/०३/२०२० या कालावधीकरीता उप जिल्हाधिकारी व तहसीलदार, गट-अ संवर्गातील परिविक्षाधीन उमेदवारांना दरमहा रु.३०,०००/- इतके ठोक वेतन यशदा, पुणे या संस्थेमार्फत अदा करण्यात येईल. त्याकरीता यशदा, पुणे या प्रशिक्षण संस्थेस विभागीय आयुक्त, पुणे विभाग, पुणे यांनी अग्रिम निधी उपलब्ध करून द्यावा.

४. परिविक्षाधीन कालावधीतील पायाभूत प्रशिक्षण, अनिवार्य संलग्नता तसेच तांत्रिक प्रशिक्षण या टप्प्याचे २४ आठवड्यांचे प्रशिक्षण पूर्ण झाल्यानंतर या उमेदवारांना संबंधित विभागाकडे खातेनिहाय जिल्हा संलग्नता प्रशिक्षणाच्या टप्प्यासाठी हजार झाल्यापासून नियमित वेतन, संवर्गाच्या संबंधित महसूली विभागाकडून प्रदान करण्यात येईल. त्याचबरोबर आधीच्या २४ आठवड्यांच्या कालावधीत अदा करण्यात आलेली ठोक वेतनाची रक्कम आणि नियमित वेतन यामधील फरकाची रक्कम उमेदवारांना संबंधित विभागाकडून एक रकमी अदा करण्यात येईल.

५. सदरहू परिविक्षाधीन उप जिल्हाधिकारी व परिविक्षाधीन तहसिलदार यांच्या पायाभूत प्रशिक्षण, अनिवार्य संलग्नता व तांत्रिक प्रशिक्षणाच्या दि.०४/१०/२०१९ ते दि.२२/०३/२०२० या कालावधीतील अधिसंख्य पदाच्या वेतनावरील होणारा खर्च “मागणी क्र. सी-१, २०५३-जिल्हा प्रशासन, (००)१०१, आयुक्त, (०१)(०३) आयुक्त, पुणे (२०५३ ०४२२) ०१-वेतन” या लेखाशिर्षाखालील मंजूर अर्थसंकल्पीय अनुदानातून भागविण्यात यावा. तसेच सदर परिविक्षाधीन उमेदवार जिल्हानिहाय प्रशिक्षणासाठी वर्ग केलेल्या जिल्ह्यांकडे हजार झाल्यानंतर त्यांच्या दि.२३/०३/२०२० ते दि.३०/०९/२०२१ या कालावधीत सदर अधिसंख्य पदांच्या वेतनावरील होणारा खर्च “ मागणी क्र. सी-१, २०५३- जिल्हा प्रशासन (००)(०९३) जिल्हा आस्थापना (०१) सर्व साधारण आस्थापना (०१)(०१) आयुक्त कोकण (२०५३ ००२८)/ आयुक्त नाशिक (२०५३ ००४६)/ आयुक्त पुणे (२०५३ ००६४)/ आयुक्त अमरावती (२०५३ ००८२)/ आयुक्त नागपूर (२०५३ ०१०८)/ आयुक्त औरंगाबाद (२०५३ ०१२६) या लेखाशिर्षाखालील मंजूर अर्थसंकल्पीय अनुदानातून भागविण्यात यावा.

६. शासन निर्णय, वित्त विभाग, क्र. पदनि २०१६/प्र.क्र.७/१६/वित्तीय सुधारणा-१, दि.२०/०२/२०१६ अन्वये प्रशासकीय विभागांना प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२००३०२१६२३३८०९१९ असा आहे. उक्त शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अजित देशमुख)

उप सचिव, महाराष्ट्र शासन

प्रति,

- १) विभागीय आयुक्त, पुणे विभाग, पुणे.
- २) जिल्हाधिकारी (सर्व).
- ३) महासंचालक, यशवंतराव चव्हाण विकास प्रशासन प्रबोधिनी (यशदा), पुणे.
- ४) अधिदान व लेखा अधिकारी, मुंबई.
- ५) निवासी लेखा परिक्षा अधिकारी, मुंबई.
- ६) जिल्हा कोषागार अधिकारी (सर्व)
- ७) प्रधान महालेखापाल (लेखा व अनुज्ञेयता / लेखापरीक्षा), महाराष्ट्र - १/२, मुंबई/नागपूर.
- ८) उप सचिव (वित्तीय सुधारणा-१) वित्त विभाग, मंत्रालय, मुंबई - ३२.
- ९) उप सचिव (सीपीटीपी-अ) सामान्य प्रशासन विभाग, मंत्रालय, मुंबई - ३२.
- १०) सह सचिव (कार्यासन ब-१/ई-२ व ई-३) महसूल व वन विभाग, मंत्रालय, मुंबई - ३२.
- ११) निवड नस्ती, कार्यासन ई-८, महसूल व वन विभाग, मंत्रालय, मुंबई - ३२.